

भूजल सर्वेक्षण आणि विकास यंत्रणा, पुणे  
यांच्या अधिनस्त कार्यालयातील २६ रोजंदारी  
कर्मचाऱ्यांना नियमित करण्याबाबत.

## महाराष्ट्र शासन

### पाणी पुरवठा व स्वच्छता विभाग

शासन निर्णय क्रमांक: आपना-१००९/प्र.क्र.३७/पापु-१५

७ वा मजला, गोकुळदास तेजपाल रुग्णालय इमारत संकुल,  
लोकमान्य टिळक मार्ग, मंत्रालय, मुंबई-४०० ००१.

तारीख: १ एप्रिल, २०१५

### प्रस्तावना :

भूजल सर्वेक्षण आणि विकास यंत्रणेच्या अधिनस्त कार्यालयात वर्ग-३ व वर्ग-४ पदांवर रोजंदारी तत्वावर नियुक्त्या करण्यात आल्या होत्या. सदर कर्मचाऱ्यांना त्या त्या कार्यालयातील रोजंदारीचे काम समाप्त झाल्यानंतर सेवेतून काढून टाकण्यात आले होते. ज्या रोजंदारी कर्मचाऱ्यांना सेवेतून काढून टाकण्यात आले होते, त्या कर्मचाऱ्यांनी मा. कामगार न्यायालय, औद्योगिक न्यायालयांमध्ये त्यांना कामावर घेण्याबाबत तसेच त्यांच्या रोजंदारी तत्वावरील सेवा नियमित करण्याबाबत दावे दाखल केले होते. त्या त्या कर्मचाऱ्यांनी दाखल केलेल्या दाव्यामध्ये संबंधित न्यायालयांनी संबंधित कर्मचाऱ्यांना रोजंदारी तत्वावर कामावर घेण्याबाबत तसेच त्यांच्या सेवा नियमित करण्याबाबत आदेशित केले आहे. कामगार/औद्योगिक न्यायालयांनी दिलेल्या आदेशाच्या विरोधात शासनाकडून बऱ्याच प्रकरणांमध्ये मा. उच्च न्यायालयात अपिल करण्यात आले होते. तथापि मा. उच्च न्यायालयाने शासनाचे अपिल फेटाळून खालच्या न्यायालयांनी दिलेले निकाल कायम केले आहेत. श्री. शरद दिनकर पाचखेडे यांच्या प्रकरणात मा. उच्च न्यायालयाने दिलेल्या आदेशाच्या विरोधात शासनाने मा. सर्वोच्च न्यायालयामध्ये विशेष अनुमती याचिका ( एस. एल. पी. ) दाखल केली होती. तथापि सदर एस. एल. पी. मा. सर्वोच्च न्यायालयाने फेटाळली असून मा. उच्च न्यायालयाचे आदेश कायम केले आहेत. त्या प्रकरणी संबंधित

मा. विविध न्यायालयांनी दिलेले आदेश विचारात घेऊन त्या त्या २६ रोजंदारी कर्मचाऱ्यांच्या सेवा नियमित करण्याबाबत मा. मंत्रिमंडळाने दिलेल्या मान्यतेनुसार भूजल सर्वेक्षण आणि विकास यंत्रणेच्या अधिनस्त कार्यालयात वर्ग-३ व वर्ग-४ पदांवर रोजंदारी तत्वावर करण्यात आलेल्या नियुक्त्या नियमित करण्याची बाब शासनाच्या विचाराधिन होती.

### **शासन निर्णय :**

शासन निर्णय, सार्वजनिक बांधकाम विभाग दिनांक २४.४.२००९ मध्ये नमूद केलेल्या अटी व शर्ती पूर्ण करीत असलेल्या भूजल सर्वेक्षण आणि विकास यंत्रणेच्या अधिनस्त कार्यालयातील वर्ग-३ व वर्ग-४ या पदांवर सलग रोजंदारी तत्वावर काम करीत असलेल्या, यासोबत जोडलेल्या विवरणपत्रातील २६ कर्मचाऱ्यांच्या बाबतीत मा. न्यायालयांनी दिलेल्या आदेशानुसार त्यांच्या सेवा नियमित करण्यास याद्वारे मान्यता देण्यात येत आहे. सदर विवरणपत्रातील श्री. रामकृष्ण तुकाराम किरतकर व श्री. सुर्यकांत रामभाऊ वाघमारे हे कर्मचारी शासन निर्णय, सार्वजनिक बांधकाम विभाग दिनांक २४.४.२००९ मध्ये नमूद केलेली शैक्षणिक अर्हतेची अट पूर्ण करीत नसले तरी मा. मंत्रिमंडळाच्या निर्णयानुसार सदर कर्मचाऱ्यांच्या बाबतीत शैक्षणिक अट शिथिल करून त्यांच्या रोजंदारी तत्वावरील सेवा नियमित करण्यास याद्वारे मान्यता देण्यात येत आहे. तसेच मा. न्यायालयांनी त्या त्या प्रकरणी दिलेल्या आदेशानुसार रोजंदारी तत्वावर त्यांना देण्यात येणारे वेतन व द्यावे लागणारे नियमित वेतन यातील वार्षिक वाढीव खर्चासही याद्वारे मान्यता देण्यात येत आहे.

२. मा. न्यायालयांनी संबंधित प्रकरणी दिलेल्या आदेशानुसार त्या त्या कर्मचाऱ्यांच्या सेवा मा. न्यायालयाच्या आदेशाच्या दिनांकापासून अथवा मा. न्यायालयांनी ज्या कर्मचाऱ्यांच्या सेवा एका विशिष्ट दिनांकापासून नियमित करण्याबाबत आदेशीत केले आहे, त्या दिनांकापासून त्यांच्या सेवा नियमित करण्यास मान्यता देण्यात येत आहे. ज्या कर्मचाऱ्यांच्या बाबतीत मा. न्यायालयांनी सेवेतील सर्व लाभ अदा करण्याचे आदेश दिले आहेत ( all consequential benefits / back wages ) अशाच कर्मचाऱ्यांना सेवेचे अनुषंगीक लाभ / मागील वेतन (back wages) अनुज्ञेय राहतील.

३. वर्ग-३ व वर्ग-४ या पदांच्या नियुक्तीबाबतचे अधिकार संचालक, भूजल सर्वेक्षण आणि विकास यंत्रणा, पुणे यांना आहेत. त्यांनी अधिनस्त कार्यालयातील रोजंदारी तत्वावरील कर्मचाऱ्यांच्या सेवा नियमित करण्याबाबत त्या त्या प्रकरणी मा. न्यायालयांनी दिलेले आदेश विचारात घेऊन सोबत जोडलेल्या विवरणपत्रातील कर्मचाऱ्यांना पदस्थापना देण्याबाबतचे आदेश निर्गमित करावेत. याबाबतचा खर्च संबंधित लेखाशिर्षाखाली खर्ची टाकण्यात यावा व तो मंजूर अनुदानातून भागविण्यात यावा.

४. सदर शासन निर्णय वित्त विभागाच्या अनौपचारिक संदर्भ क्रमांक १४०/व्यय-३ दिनांक ९.३.२०१५ अन्वये दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०४०११७०१३१०९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( महेश सावंत )

उप सचिव, महाराष्ट्र शासन

प्रत,

१. मा. मुख्य मंत्री यांचे प्रधान सचिव, मुख्य मंत्री कार्यालय, मंत्रालय, मुंबई.
२. मा. मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
३. मुख्य सचिव कार्यालय, मंत्रालय, मुंबई.
४. संचालक, भूजल सर्वेक्षण आणि विकास यंत्रणा, पुणे.

५. उपसंचालक, भूजल सर्वेक्षण आणि विकास यंत्रणा (सर्व)
६. वरिष्ठ भूवैज्ञानिक, वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा (सर्व)
७. महालेखापाल-१/२ ( लेखापरीक्षा/लेखा व अनुज्ञेयता), मुंबई/नागपूर.
८. सर्वजिल्हा कोषागार अधिकारी.
९. निवासी लेखापरीक्षा अधिकारी, मुंबई
१०. निवडनस्ती ( पापु-१५ )

शासन निर्णय क्र. आपना-१००९/प्र.क्र.३७/पापु-१५, दिनांक १ एप्रिल, २०१५ सोबतचे विवरणपत्र  
सेवेत नियमित करावयाच्या २६ रोजंदारी कर्मचाऱ्यांचा तपशिल

अ.क्र.	कर्मचाऱ्यांचे नाव
१	श्री रामकृष्ण तुकाराम किरतकर
२	श्री दादा अंजाबा बोरसे
३	श्री. सुखदेव संपत ताजणे
४	श्री. बालाजी नरसिंह शिंदे
५	श्री. संभा गणपत वानखेडे
६	श्री. महमद असिफोद्दीन महमद बशिरोद्दीन
७	श्री.शरद दिनकर पाचखेडे
८	श्री.भारत विनायक घोडे
९	श्री. नामदेव रामभाऊ कोसले
१०	श्री. सूर्यकांत नानाभाऊ वाघमारे
११	श्री. जीवन पा.निखाडे
१२	श्री.सुरेश महादेव जगधने
१३	श्री.शिवाजी शेषराव दाभाडे
१४	श्री.अहमद महमद ईस्माईल शेख
१५	श्री. बालाजी शामराव गायकवाड
१६	श्री.सुभाष रंगनाथ मढीकर
१७	श्री.चौदखा इब्राहिमखान पठाण
१८	श्री.इंदिराकांत नारायण भालेराव
१९	श्री.रमेश देवराव कांबळे
२०	श्री. सातपुते भानूदास काशीनाथ
२१	श्री.मारोती राजाराम मानकर
२२	श्री. गौतम विठूजी वंजारी
२३	श्री.रामसिंह सोमलसिंह शिवंडे
२४	श्री. सुधाकर मेघाजी जानराव
२५	श्री.चंद्रप्रकाश जागोबाजी शेंडे
२६	श्री. प्रभाकर मार्तंडराव कदम